



यदि कोई व्यक्ति अपने धन को ज्ञान अर्जित करने में खर्च करता है, तो उससे उस ज्ञान को कोई नहीं छीन सकता। ज्ञान के लिए किये गए निवेश में हमेशा अच्छा प्रतिफल प्राप्त होता है।
-बेजामिन फ्रैंकलिन

- सरकारी बैंकों में हड़ताल, स्टेट बैंक की मुख्य शाखा पर प्रदर्शन-II
- अवनी ने हैजल को हराकर जीता खिताब-III
- उत्तर प्रदेश उत्तम प्रदेश बनने की राह पर तेजी से आगे बढ़ रहा-IV

बरेली, बुधवार, 28 जनवरी 2026



सिटी ब्रीफ

अलंकार की संघर्ष भरी है कहानी

बरेली, अमृत विचार : सिटी मजिस्ट्रेट के पद से इस्तीफा देकर बरेली से लखनऊ और दिल्ली तक भुवालाने वाले कानपुर निवासी पीसीएस अफसर अलंकार अग्निहोत्री की संघर्ष की कहानी लंबी है। उनके करीबी लोग बताते हैं कि जब वह करीब 10 वर्ष के थे, तब उनके पिता का निधन हो गया था। घर में बड़े बेटे होने के नाते जिम्मेदारियों का बड़ा बोझ रहा है। उनकी माता गीता अग्निहोत्री ने कठिन परिस्थितियों में परवरिश की। अलंकार ने 12वीं तक की पढ़ाई कानपुर में की। यूपी बोर्ड की इंटरमीडिएट परीक्षा में प्रदेश में 21वां स्थान प्राप्त किया था। इसके बाद उन्होंने आईआईटी-बीएचयू से मेटलर्जिकल इंजीनियरिंग में बी-टेक किया था, लेकिन वह सविल सेवा में जाना चाहते थे। परिवार की जिम्मेदारियों को देखते हुए आईटी कंपनी में 10 साल तक कंसल्टेंट की नौकरी की। पीसीएस अफसर बनने में उनकी मां के साथ पत्नी आरुष्मा मिश्रा ने बड़ा साथ दिया। यूपी पीसीएस परीक्षा में अलंकार अग्निहोत्री ने 15वीं रैंक हासिल की थी।

आवास के गेट पर हैशटेग यूजीसी रोल बैक पोस्टर लहराया

बरेली, अमृत विचार : इस्तीफा देने के बाद सबसे पहले अलंकार अग्निहोत्री ने एडीएम कंपाउंड स्थित अपने सरकारी आवास के मुख्य गेट पर येला रंग का पोस्टर लहराया। जिस जगह पर खड़े हुए उसके पीछे उनकी नेम प्लेट लगी थी। पोस्टर में लिखा कि हैशटेग यूजीसी रोल बैक... काला कानून वापस लो। शंकराचार्य और संतों का यह अपमान नहीं सहंगा हिंदुस्तान। बायकोट बीजेपी और बायकोट ब्राह्मण एम्पी-एमएलए।

मेयर अलंकार से मिले बिल में बताई खामियां

बरेली, अमृत विचार : मेयर डॉ उमेश गौतम भी सोमवार दोपहर बाद अलंकार अग्निहोत्री के सरकारी आवास पहुंचे। काफी देर तक अलंकार अग्निहोत्री से बातचीत की। कक्ष से बाहर आने पर मीडिया ने उनसे यूजीसी बिल को लेकर सवाल किए क्या आपकी नजर में यूजीसी बिल ठीक है, इस पर पहले मेयर ने कहा कि पहले समझ लें, देखें फिर बात करें लेकिन कई बार पूछने पर मेयर ने कहा कि यूजीसी बिल में कुछ खामियां हैं, उन्हें दुरुस्त कराया जाएगा।

एडीएम सिटी बोले, सौहार्दपूर्ण माहौल में हुई बात

बरेली, अमृत विचार : अलंकार अग्निहोत्री द्वारा एडीएम कैप कार्यालय में बंधक बनाए रखने के लगाए गए आरोपों पर जिला प्रशासन की ओर से स्थिति स्पष्ट की गई है। डीएम के हवाले से एडीएम सिटी सौरभ दुबे ने वीडियो बाइज जारी करते हुए कहा कि सिटी मजिस्ट्रेट अलंकार अग्निहोत्री स्पेच्छा से डीएम कैप कार्यालय आए थे। एडीएम सिटी ने कहा है कि वार्ता के दौरान उन्हें समझाने का प्रयास किया। उनसे कहा गया कि कोई दिक्कत है दो से तीन दिन छुट्टी ले सकते हैं और कोई और दिक्कत है तो हमें बताएं, सक्षम स्तर पर बताएंगे लेकिन समझाने के बाद सिटी मजिस्ट्रेट कहते रहे कि नहीं,



एसडीएम सिटी सौरभ दुबे।

मजिस्ट्रेट समझ गए हैं, लेकिन बाद में उनका बयान आया कि हमें बंधक बनाकर रखा, यह सुनकर हम सबको बड़ा खराब लगा, आखिर सिटी मजिस्ट्रेट ऐसा बयान कैसे दे सकते हैं। उन्होंने कहा कि बेहतर माहौल में बातचीत हुई थी, आज भी डीएम मिलने के लिए तैयारी है। उनके पिताजी की देर रात से तबीयत ज्यादा खराब हो गयी है। आज डायलिसिस की नौबत आ गयी, इसलिए वह अस्पताल चले गए।

- अलंकार अग्निहोत्री ने चार पेज के इस्तीफे में लिखी मन की बात, कहा- सामान्य वर्ग के जनप्रतिनिधि चुप
- सामान्य वर्ग के जनप्रतिनिधियों का चुनाव अपने समाज हित से संबंधी नीति निर्धारण के लिए हुआ

जनता ने चुना है। भ्रम एवं असमंजस की स्थिति है कि ब्राह्मण एवं सामान्य वर्ग के जनप्रतिनिधि समाज के प्रति जवाबदेह न होकर कारपोरेट कंपनी के सेवर बनकर रह गये हैं। यूजीसी बिल और शंकराचार्य स्वामी अविमुक्तेश्वरानंद के शिष्यों के साथ अभद्रता के मुद्दे पर इस्तीफा देने वाले अलंकार अग्निहोत्री उत्तर प्रदेश प्रांतीय सेवा में 2019 बैच के राजपत्रित अधिकारी हैं। उन्होंने अपने चार पेज के इस्तीफे में लिखा



जिलाधिकारी के न मिलने पर कलेक्ट्रेट परिसर में समर्थकों के साथ धरने पर बैठे अलंकार अग्निहोत्री।

● एडीएम सिटी के समझाने पर अलंकार नाराज हो गए, बोले - क्या अरेस्ट करने आए हैं

● ब्राह्मणों के लिए अभद्र भाषा का इस्तेमाल करने वाले अफसर का नाम पूछते रहे समर्थक

देर रात सरकारी आवास खाली किया, प्रदर्शन

यह सुनकर समर्थकों में आक्रोश बढ़ गया। डीएम कैप कार्यालय के बाहर जबर्दस्त नारेबाजी करते हुए प्रदर्शन किया। इसके बाद अलंकार समर्थकों के साथ अपने सरकारी आवास पर आ गए। आवास पर समर्थकों ने देर रात तक केंद्र और राज्य सरकार के विरुद्ध प्रदर्शन करते हुए यूजीसी बिल वापस लेने की मांग के साथ ही ब्राह्मणों को गाली देने वाले अफसर का नाम सार्वजनिक करने की मांग उठायी। अलंकार अग्निहोत्री ने देर रात समर्थकों के साथ सामान की पैकिंग कराई और डीसीएम मंगाकर उसमें भरवा दिया। करीब देर रात 11 बजे के बाद निजी गाड़ी से अलंकार अग्निहोत्री आवास से चले गए, लेकिन आवास किसी को हैडओवर नहीं किया। कुछ देर बाद वापस आ गए।

दरअसल, एडीएम कंपाउंड में मौजूद उनके आवास पर भी सख्त पहरा रहा। उनके आवास में पहुंचने वाले मेन गेट को बंद कर दिया गया। आवास खाली करने के बाद अलंकार देर रात अपने सरकारी आवास पर ही रुके। सुबह कई अधिकारी उनके आवास पहुंचे तो वह बाहर निकले और कलेक्ट्रेट पर धरना शुरू कर दिया। काफी देर तक कलेक्ट्रेट पर उनके समर्थकों ने नारेबाजी की, इस बीच पूरा माहौल गरमा गया। करीब एक घंटे बाद धरने से उठ गए। एडीएम सिटी के बुलाने पर अलंकार सभागार में कुछ समर्थकों के साथ गए। इस दौरान उनके समर्थकों ने यूजीसी के नए नियमों को वापस लेने के नारे

लगाते रहे। कुछ देर तक सभागार में अलंकार अग्निहोत्री व अन्य अफसरों के साथ मीटिंग चली, मगर मीटिंग के बाद बाहर निकलने पर अलंकार ने कहा कि जिलाधिकारी को अगर कोई बात करनी है तो यहीं आकर करें। उन्होंने कहा कि बैठक में कोई बात नहीं हो पाई। पहले जिलाधिकारी अविनाश सिंह ने कलेक्ट्रेट पर आने की बात कही थी, लिहाजा वह लोग धरने से उठकर सभागार में आ गए थे। इसके बाद उन्होंने डीएम कक्ष के बाहर समर्थकों के साथ नारेबाजी, न भवनी, जय परशुराम, जय श्रीराम आदि धार्मिक नारे लगाते हुए यूजीसी बिल वापस लेने, अफसर का नाम बताने सहित अन्य अन्य



अलंकार अग्निहोत्री के इस्तीफे के बाद आवास खाली कर गाड़ी में सामान रखवाया गया।

मांगें दोहरायीं।

इस दौरान एडीएम सिटी, एडीएम सदर प्रमोद कुमार व एसपी देहात आदि अफसरों ने अलंकार अग्निहोत्री को मनाने की कोशिश की, मगर वह इस बात पर अड़े रहे कि जिलाधिकारी आकर जवाब दें कि फोन पर अमर्यादित शब्द किस अफसर ने कहे थे। अधिकारियों ने समझाया कि उनको जो भी बात कहनी है, दिक्कत है, मन में कोई बात है तो उच्चतम स्तर पर उनकी बात सभी सुनने को तैयार है। इन सब बातों पर अलंकार अग्निहोत्री सिर्फ एक ही बात कहते रहे, "क्या आप मुझे अरेस्ट करने आए हैं।"

डीएम कैप कार्यालय में बंधक बनाने व एक अफसर के गाली देने लगाया आरोप

इस्तीफा देने के बाद उपजे हालातों के बीच अलंकार अग्निहोत्री सोमवार की शाम को करीब सात बार एसोसिएशन के सचिव दीपक पांडेय तथा कुछ अन्य लोगों के साथ डीएम कैप कार्यालय पहुंचे। वहां डीएम, अविनाश सिंह, एसएसपी अनुराग आर्य, एडीएम प्रशासन पूर्णिमा सिंह, एडीएम सिटी सौरभ दुबे, एडीएम फाइनंस संतोष कुमार सिंह, एडीएम जे देश दीपक सिंह मौजूद थे। करीब पौन घंटे के बाद अलंकार अग्निहोत्री डीएम कैप से बाहर आकर मीडिया से बातचीत

करते हुए जो कहा, उससे और हड़कंप मच गया। सिटी मजिस्ट्रेट ने आरोप लगाया कि उन्हें डीएम कैप कार्यालय में अफसरों ने पौन घंटे तक बंधक बनाए रखा। उनकी साजिश रातभर बंधक बनाकर रखने की थी, जैसे ही भनक लगी तो फोन कर बार एसोसिएशन के सचिव को कॉल की। जब अफसरों को लगा कि बात मीडिया तक पहुंच गयी है तो पांच मिनट के अंदर अफसरों ने उन्हें छोड़ दिया। अलंकार अग्निहोत्री ने एक और आरोप लगाते हुए कहा कि शासन से डीएम के पास किसी बड़े

अफसर की कॉल आई, स्पीकर ऑन करते हुए डीएम ने बात की तो शासन में बैठे अफसर ने कहा कि साला पंडित पागल हो गया है इसे रात भर बैठाए रखो। साथ ही उन्हें दो घंटे में आवास खाली करने की चेतावनी दी थी। इधर, एडीएम सिटी सौरभ दुबे ने डीएम डीएम आवास में बंधक बनाने के आरोपों को गलत बताते हुए कहा कि अलंकार अग्निहोत्री स्वयं आए थे, कॉफी पर चर्चा होने के बाद वह चले आए थे। उनके बंधक बनाने के आरोप से हम सब हैरान हैं।

करीब पांच बार उन्होंने अरेस्ट करने की बात कही, इससे अचानक माहौल गरमा गया, इस दौरान तेज

आवाज में एडीएम सिटी से कहते हुए अलंकार अग्निहोत्री ने कहा कि जिलाधिकारी से आपको सवाल

पूछना चाहिए फोन पर अमर्यादित बात कहने वाला अफसर कौन था और किसके लिए कही गई थी।

इस्तीफा देने वाले सिटी मजिस्ट्रेट को मनाने की कोशिशें विफल

कार्यालय संवाददाता, बरेली



मंगलवार देर रात सेट दामोदर स्वरूप पार्क में नारेबाजी करते ब्राह्मण समाज के लोग।

एक तरह से जिला प्रशासन बनाम निर्लंबित सिटी मजिस्ट्रेट का माहौल बन गया है। एडीएम सिटी सौरभ दुबे कई बार सिटी मजिस्ट्रेट से मिले और उन्हें आचरण नियमावली की दुहाई देते हुए प्रकरण को संवाद के जरिये सुलझाने की बात कह चुके हैं। एडीएम सिटी मंगलवार शाम को भी एडीएम कंपाउंड स्थित सिटी

मजिस्ट्रेट के आवास पर पहुंचे और अलंकार अग्निहोत्री से बात की, लेकिन उन्होंने ज्यादा बातचीत नहीं की। इससे प्रशासन भी असहज हो गया है।

अलंकार अग्निहोत्री को एडीएम कंपाउंड से नहीं निकलने दिया : अलंकार अग्निहोत्री को मंगलवार की शाम से एडीएम

अलंकार अग्निहोत्री हाउस अरेस्ट, देर रात समर्थकों का बारिश में धरना प्रदर्शन

बरेली : अलंकार अग्निहोत्री को मंगलवार की रात एडीएम कंपाउंड स्थित सरकारी आवास में हाउस अरेस्ट कर लिया गया। इसकी जानकारी उन्होंने व्हाट्सएप स्टेटस लगाकर दी। स्टेटस में लिखा कि मुझे एडीएम कंपाउंड में हाउस अरेस्ट कर लिया है, यदि मुझे कहीं और ले जाया गया तो इसकी सूचना पीएमओ, मिनिस्टर्स ऑफिस, हाईकोर्ट के सीनियर वकील को देंगे। जानकारी होने पर बड़ी संख्या में ब्राह्मण समाज के लोग अलंकार अग्निहोत्री के समर्थन में सेट दामोदर स्वरूप पार्क में एकत्र हो गए। देर रात बारिश होने के बावजूद समर्थकों ने वाटरप्रूफ टेंट लगाया और लकड़ियां जलाई। इसके बाद समर्थकों ने प्रशासन और सरकार के खिलाफ नारेबाजी शुरू की। सभी ने धरना शुरू कर दिया है। सपा, कांग्रेस से जुड़े ब्राह्मण समाज के प्रतिनिधियों के अलावा पुनरुत्थान बरेली परिवार से जुड़े सदस्य पहुंचे हुए हैं। समर्थ मिश्रा, राज शर्मा, अविनाश मिश्रा, अनिकेत शर्मा, केशव शंखधार, राजन उपाध्याय, आरपन द्विवेदी, शिवांग शर्मा, अभिषेक शंखधार, मोहित, सोनू पाठक आदि शामिल हैं। राजन उपाध्याय ने कहा कि सिटी मजिस्ट्रेट को हाउस अरेस्ट किया है, हम सभी धरने पर बैठे हैं, जब तक उन्हें छोड़ा नहीं जाता तब तक यह धरना जारी रहेगा।

कंपाउंड से बाहर नहीं निकलने दिया गया। एडीएम कंपाउंड के मुख्य गेट पर पुलिस और पीसी तैनात की गयी है। दो से तीन लोगों

को ही उनसे मिलने दिया जा रहा है। सोमवार की देर रात आवास पर नारेबाजी, प्रदर्शन हुआ। इस पर एडीएम कंपाउंड में रहने वाले

शाम चार बजे फिर समर्थकों के साथ कलेक्ट्रेट पहुंचे

सेट दामोदर स्वरूप पार्क में मंगलवार दोपहर करीब एक घंटे तक अलंकार अग्निहोत्री समर्थकों के साथ रहे। नारेबाजी, प्रदर्शन हुआ। उन्होंने मीडिया से बातचीत कर कहा कि अब वह आगे की रणनीति अपने समर्थकों के साथ करते हुए फिर मीडिया से बात करेंगे। इसके बाद करीब ढाई बजे दवा लेने के लिए सिटी मजिस्ट्रेट स्थित आवास पर चले गए। वहां करीब 4 बजे तक रहे। इसके बाद करीब 30-40 समर्थकों के साथ शाम आवास से निकलकर पैदल मार्च करते हुए कलेक्ट्रेट पहुंचे। वहां डीएम कक्ष के बाहर समर्थकों के साथ बैठे।

न्यायिक अधिकारियों ने आपत्ति जताई। इसके बाद एडीएम कंपाउंड में सुरक्षा बढ़ा दी गयी।

सनातन और सनातनियों के प्रति सच्ची निष्ठा का किया प्रदर्शन

बरेली, अमृत विचार : सोशल मीडिया पर सोमवार से एक वीडियो वायरल हो रहा है। इसमें इस्तीफा देने के बाद अलंकार अग्निहोत्री और प्रयागराज में माघ मेला में सरकार के खिलाफ धरना दे रहे शंकराचार्य स्वामी अविमुक्तेश्वरानंद की फोन पर बातचीत हो रही है। अलंकार अग्निहोत्री शंकराचार्य को चरण स्पर्श करते हुए अपनी बात शुरू करते हैं। शंकराचार्य ने कहा कि दुख हो रहा है कि कितनी लागन, मेहनत से आप पढ़ाई लिखाई करते आए और एक झटके में आपका पद चला गया, लेकिन दूसरी तरफ आपने सनातन और सनातनियों के प्रति अपनी सच्ची निष्ठा का प्रदर्शन किया है। हम चाहते हैं कि आप जैसे निष्ठावान लोग सनातन धर्म की सेवा में आगे आए।

यूजीसी रेगुलेशन 2026 केंद्र सरकार द्वारा हिंदू समाज को विधिन उप समूहों में विभाजित कर उन पर शासन करने की नीयत से लागू किया गया। वर्तमान सरकार अंग्रेजों की 'डिवाइड एंड रूल' की नीति पर कार्य कर रही है। इसको तुरंत वापस लेने की बात कही। इन गंभीर प्रकरणों पर केंद्र एवं राज्य सरकार में बैठे ब्राह्मण एवं सामान्य वर्ग के जनप्रतिनिधियों ने कोई विरोध व्यक्त नहीं किया है। चुप बैठे हैं जैसे कि किसी कारपोरेट कंपनी के चीफ एक्जीक्यूटिव ऑफिसर के किसी आदेश का इंतजार कर रहे हैं। ब्राह्मणों एवं अन्य सामान्य वर्ग के हित में बात रखने वाला कोई भी जन प्रतिनिधि नहीं है, जिससे सम्पूर्ण सामान्य वर्ग अनाथ एवं असहाय महसूस कर रहा है।

गिराकर एवं उसकी शिखा को हाथ से घसीटकर पीट कर उसकी मर्यादा का हनन किया। चोटी, शिखा, ब्राह्मण साधु सन्तों का धार्मिक एवं सांस्कृतिक प्रतीक है। वह भी ब्राह्मण वर्ण से हैं। इस घटना से यह स्पष्ट है कि स्थानीय प्रशासन ने ब्राह्मणों का देशव्यापी अपमान किया है। यह एक चिंतनीय एवं गंभीर विषय है। ऐसे प्रकरण इस सरकार में होना एक साधारण ब्राह्मण की आत्मा को कंपा देता है।

आरोप लगाते हुए कहा कि स्थानीय प्रशासन एवं वर्तमान सरकार एक ब्राह्मण विरोधी विचारधारा के साथ काम कर रही है। विश्वविद्यालय अनुदान आयोग में पैरा 2, 5, 6 एवं 17 में जारी प्रावधानों से यह स्पष्ट है कि बड़े ही भेदभाव तरीके से सामान्य वर्ग के छात्रों को स्वयोषित अपराधी

माना है। 13 जनवरी को जारी गजट में जारी रेग्युलेशन समतापूर्वक न होकर सामान्य वर्ग में ब्राह्मण, क्षत्रिय, वैश्य, कायस्थ, भूमिहार आदि के छात्र आते हैं, उनके प्रति विषमतापूर्वक गतिविधियों एवं षड़यंत्रों को जन्म देगी। समता समिति के सदस्यों ने किसी सामान्य वर्ग की छात्रा को फर्जी शिकायत के आधार पर दोषमुक्त करने के लिए शारीरिक शोषण करने की संभावना से भी इंकार नहीं किया जा सकता है। प्रतिभावान सामान्य वर्ग के छात्र-छात्राओं से इंध्या के कारण फर्जी/निराधार शिकायतों के द्वारा उनके भविष्य से खिलवाड़ करने से संभावना से भी इंकार नहीं कर सकते हैं। यह विषम परिस्थिति अपने देश में व्यापक स्तर पर आंतरिक कन्ह उतपन्न करेगी। आरोप लगाया कि यह



यूजीसी रोल बैक के पोस्टर के साथ अलंकार अग्निहोत्री। ● अमृत विचार

है कि बनारस हिन्दू यूनिवर्सिटी के अन्तर्गत आईआईटी बीएचयू से बी. टेक की उपाधि ली। इसके लिए जीवन भर भारत रत्न महामाना मदन मोहन मालवीय का आभारी हूं। चिरंजीवी हनुमान जी को ध्यान में रखकर आगे अपने भाव व्यक्त करते

बोर्ड पर अपने नाम के आगे रेजिमेंशन लिखते अलंकार अग्निहोत्री।

कहा कि प्रयागराज में माघ मेले में मौनी अमावस्या के स्नान के दौरान ज्योतिष पीठ ज्योतिर्मठ के शंकराचार्य अविमुक्तेश्वरानन्द एवं उनके शिष्य बटुक ब्राह्मणों से स्थानीय प्रशासन ने मारपीट की। वृद्ध आचार्यों को मारते हुए बटुक ब्राह्मण को जमीन पर



अम्बा हेल्थ क्लीनिक



डॉ.आर.एस.सिंह
B.A.M.S.
(आयुर्वेदचाचर्य)

स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify Tredmark Clinic

- ★ पतले-दुबले
- ★ गाल पिचके
- ★ कमजोर
- ★ स्त्री-पुरुष
- ★ मोटापा व वजन बढ़ाने के लिए

परामर्श लें।

चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फोरेंस आदि नौकरी में नाप तौल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुँहासे, झाड़याँ, सफेद दागों व साबलपान हटाना, सुन्दर दिखाना, बालों का समय से पहले झड़ना, टटना, सफेद होना एवं गंजापन होना, खुनी व वादी बवासीर आदि सभी बिमारियों का परामर्श लें।

किसी भी प्रकार का नशा जैसे शराब, अफीम, गुटखा, सुल्फा, गांजा बीड़ी, सिगरेट आदि नशा छुड़ाने की रोगी को बिना लाये बिना बताये जानकारी प्राप्त करें।

स्त्री-पुरुष गुप्त समस्याएं

- स्वपन दोष, शीघ्रपतन, मर्दाना कमजोरी होना
- हस्तमैथुन, धात जाने से कमी होना
- इन्फ्री का ढीलापन-छोटापन व पतलापन होना
- वीर्य में शुक्राणु का कम होना
- ल्यूकोरिया, बाँझपन, बच्चेदानी में रसोली होना
- यौन अंगो का ढीलापन या इच्छा कम होना
- मासिक धर्म अनियमित होना या उम्र से पहले बन्द होना

वैवाहिक जीवन को सफल बनाने के अवसरित सीना को सुडौल आकर्षक बनाने

Sexually Transmitted Bacterial Disease

सुजाक, गिनोरिया, एड्स, यौन अंगो पर खुजली या छाले पड़ने पर तुरन्त डाक्टर से सम्पर्क करें

गलत फिल्मों देखने व फोन पर बातें करने से या पेशाब में विपविषा पदार्थ निकलने पर तुरन्त सम्पर्क करें

डॉ. साहब
आपके विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक

दिनांक :-
11 जनवरी 2026, रविवार
25 जनवरी 2026, रविवार
निकट बरेली कॉलेज, होटल भोती महल काली बाड़ी चौराहा, बरेली
9837069463
7599211076

सरकारी बैंकों में हड़ताल, स्टेट बैंक की मुख्य शाखा पर प्रदर्शन

बैंक यूनियनों ने दिया अल्टीमेटम, पांच दिवसीय बैंकिंग नहीं तो होगी अनिश्चितकालीन हड़ताल, यूएफबीयू के आह्वान पर ठप रहे बैंकिंग कार्य

● बैंक कर्मियों ने सरकार के खिलाफ खोला मोर्चा

कार्यालय संवाददाता, बरेली

अमृत विचार: यूनाइटेड फोरम ऑफ बैंक्स यूनियन (यूएफबीयू) के देशव्यापी आह्वान पर मंगलवार को कचहरी रोड स्थित स्टेट बैंक की मुख्य शाखा पर विशाल और जोरदार प्रदर्शन हुआ। इस प्रदर्शन में बरेली जनपद के समस्त सरकारी बैंकों के अधिकारी और कर्मचारियों ने भारी संख्या में सहभागिता की। प्रदर्शन का मुख्य उद्देश्य पांच दिवसीय बैंकिंग व्यवस्था को लुप्त कराने की वर्षों पुरानी और न्यायसंगत मांग को मजबूती से उठाना था। प्रदर्शनकारियों ने नारेबाजी के माध्यम से सरकार और वित्त मंत्रालय का ध्यान अपनी मांगों की ओर आकर्षित किया। बैंक कर्मचारियों की एकजुटता और अनुशासन ने प्रदर्शन को पूरी तरह सफल और



मांगों को लेकर स्टेट बैंक की मुख्य शाखा के बाहर नारेबाजी करते पदाधिकारी और कार्यकर्ता।

प्रभावशाली बना दिया। प्रदर्शन का संचालन यूएफबीयू के जिला संयोजक कॉमरेड नवींद कुमार ने किया। उन्होंने अपने संबोधन में कहा कि बैंक प्रबंधन, अधिकारी एवं कर्मचारी संगठनों की सहमति से 18 माह पूर्व पांच दिवसीय बैंकिंग का डाफ्ट सरकार को सौंपा जा चुका है, इसके बावजूद सरकार की ओर से उस पर निर्णय न लेना दुर्भाग्यपूर्ण है।

उन्होंने वित्त मंत्रालय से सवाल किया कि आखिर किन कारणों से सरकार बैंक कर्मियों की जायज मांगों को लगातार टाल रही है। यूएफबीयू के उपाध्यक्ष कॉमरेड संतोष तिवारी ने चेतावनी देते हुए कहा कि यदि सरकार ने समय रहते सकारात्मक निर्णय नहीं लिया, तो बैंक कर्मचारी अनिश्चितकालीन हड़ताल के लिए विवश होंगे। लाइफ इंश्योरेंस कॉरपोरेशन एवं

बीटीयूएफ की महिला पदाधिकारी कॉमरेड गीता शान्त ने सरकार की श्रम विरोधी नीतियों की कड़ी आलोचना करते हुए कहा कि नए लेबर कानून कर्मचारियों के अधिकारों पर सीधा हमला है, जिसे किसी भी हाल में स्वीकार नहीं किया जाएगा। केनरा बैंक अधिकारी संघ की कॉमरेड रश्मि शर्मा ने स्पष्ट कहा कि जब तक पांच दिवसीय बैंकिंग

लागू नहीं होती, यह आंदोलन निरंतर चलता रहेगा। यूएफबीयू के अध्यक्ष कॉमरेड पीके माहेश्वरी ने सरकार के अडिगल रवैये की निंदा करते हुए कहा कि हमारी यूनियन पूरी मजबूती और एकजुटता के साथ संघर्ष कर रही है। इस बार भी अपनी मांगें संघर्ष के बल पर हासिल की जाएंगी। प्रदर्शन में स्टेट बैंक, बैंक ऑफ बड़ौदा, इंडियन बैंक, पंजाब नेशनल बैंक,

विभिन्न संगठनों के यह लोग प्रदर्शन में शामिल हुए
स्टेट बैंक से भूपेंद्र कुमार, मनोज कुमार, पूजा कोशल, विकास कुमार, राजेंद्र शर्मा, बीटीयूफ व बरेली कॉलेज कर्मचारी संगठन से जितेंद्र मिश्रा, हरिशंकर, इंडियन बैंक से आशीष शुक्ला, बैंक ऑफ बड़ौदा से मुनीश बाबू, अमित कुमार, अशद अली, सोनम शर्मा, गेंदन लाल, सेंट्रल बैंक अधिकारी संघ से बीडी सिंह, पंजाब नेशनल बैंक से अरविंद आनंद, हेताराम, आईबीक से सुमित भटनागर, विशाल अवस्थी, अधिकारी संघ से संजीव अग्रवाल, वाईएन मिश्रा, डिस्ट्रिक्ट कोऑपरेटिव बैंक से सोहन कुमार गुप्ता, यूनियन बैंक से शैलेन्द्र कश्यप, केनरा बैंक से राहुल गौर, यूपी ग्रामीण बैंक से सूरज तिवारी और स्टेट बैंक पेंशन संगठन से कॉमरेड एमसी खर्कवाल, अवधेश अग्रवाल सहित अनेक साथियों ने सहभागिता कर प्रदर्शन को ऐतिहासिक सफलता दिलाई।

निजी बैंक हड़ताल से बाहर, समर्थन जताया
बैंकों की मंगलवार की राष्ट्रव्यापी हड़ताल में निजी बैंक औपचारिक रूप से शामिल नहीं हुए, लेकिन उन्होंने इस आंदोलन को नैतिक समर्थन दिया। निजी बैंकों के कर्मचारियों ने मांगों को जायज बताते हुए सार्वजनिक क्षेत्र के बैंकों के साथ एकजुटता व्यक्त की।

हड़ताल से 450 करोड़ की बैंकिंग प्रभावित
बैंक यूनियन की ओर से मंगलवार को हुई देशव्यापी बैंक हड़ताल का असर जिले की बैंकिंग व्यवस्था पर व्यापक रूप से पड़ा। जिले में एक दिन की हड़ताल से करीब 400 से 450 करोड़ रुपये का लेनदेन प्रभावित हुआ। व्यापारिक गतिविधियों पर असर पड़ा।

यूनियन बैंक, केनरा बैंक, सेंट्रल बैंक, यूपी ग्रामीण बैंक, डिस्ट्रिक्ट कोऑपरेटिव बैंक सहित विभिन्न बैंकों और संगठनों से बड़ी संख्या में अधिकारी एवं कर्मचारी शामिल हुए। सभी ने एक स्वर में सरकार से बैंक कर्मियों की मांगों पर शीघ्र निर्णय लेने की अपील की और आंदोलन को ऐतिहासिक सफलता दिलाई।

महिला के कुंडल छीनकर भागने वाला बदमाश मुठभेड़ में घायल

कार्यालय संवाददाता, बरेली

अमृत विचार : बीती 19 जनवरी को अय्यूब खां चौहारे पर स्कूटी सवार महिला के साथ छिन्नैती की घटना को अंजाम दिया गया था। बदमाश महिला के कान से कुंडल छीनकर फरार हो गया था। अब इस मामले में कोतवाली पुलिस ने छिन्नैती करने वाले बदमाश को मुठभेड़ के बाद गिरफ्तार कर लिया। दरअसल महिला ने अपने साथ हुई घटना रिपोर्ट कोतवाली थाने में दर्ज कराई थी। इस मामले में पुलिस आरोपी की तलाश में दबिश दे रही थी। पुलिस के मुताबिक सोमवार की रात में चेकिंग के दौरान युवक को रोकने का प्रयास किया तो वह भागने लगा और रेलवे



अस्पताल में भर्ती आरोपी।

कॉलोनी में घुस गया। जहां आगे जाकर उसकी बाइक फिसलकर गिर गई। पुलिस को अपनी तरफ आता देख उसने फायरिंग शुरू कर दी। पुलिस टीम ने जवाब में फायरिंग की तो गोली बदमाश के पैर में लगी। पकड़े जाने पर

- पुलिस पर की फायरिंग, जवाबी कार्रवाई में पैर में लगी गोली
- तमंचा, कुंडल और 5570 रुपये, बाइक और फोन बरामद
- पुलिस ने घायल बदमाश का इलाज कराने के बाद भेजा जेल

उसकी पहचान दिव्यांश वर्मा उर्फ अंकित निवासी गौशाला वाली गली थाना कैंट के रूप में की गई। बदमाश के पास से तमंचा, कारतूस, कान का कुंडल और महिला से छीने गए कुंडल बेचने के बाद मिले 5570 रुपये व बाइक और फोन भी बरामद किया गया। फिलहाल घायल बदमाश को अस्पताल में भर्ती कराया। पुलिस ने इलाज कराने के बाद चैन लुटेरे को जेल भेज दिया।

चाइनीज मांझे के साथ चार गिरफ्तार

बरेली, अमृत विचार : किला पुलिस ने चाइनीज मांझे के साथ चार लोगों को गिरफ्तार किया है। पकड़े गए लोगों पर किला पुलिस ने रिपोर्ट दर्ज की है। इसके अलावा पुलिस ने शीशा लेपित काला बनाने वाले एक आरोपी के खिलाफ भी रिपोर्ट दर्ज की है। किला थाने के एसआई पवन कृष्ण ने बताया कि 25 जनवरी को वह अपनी टीम के साथ चेकिंग कर रहे थे। तभी उन्हें मुखबिर से सूचना मिली कि न्यू कटघर के बाग से कुछ लोग चाइनीज मांझा लेकर जा रहे हैं। बाग में खड़े चार लोगों को पुलिस ने हिरासत में ले लिया। पकड़े गए युवकों ने अपना नाम उवैश खा निवासी बाकरगंज, मोहम्मद अजीम, मोहम्मद शादाब और अब्दुल रजा बताया। उनके पास से 4 चाइनीज और चार सादा मांझे की चरखी मिली। इसके अलावा किला छावनी में शिया मदरसे के पीछे बगिया में शीशा लेपित मांझा बनाते हुए पुलिस ने मुशाहिद खान को गिरफ्तार किया।

1500 रुपये में बना दिया फर्जी पारिवारिक सदस्यता प्रमाण

कार्यालय संवाददाता, बरेली

अमृत विचार : तहसील सदर में फर्जी पारिवारिक सदस्यता प्रमाण पत्र तैयार कर सरकारी प्रक्रिया को गुमराह करने का मामला सामने आया है। जांच में प्रमाण पत्र न सिर्फ फर्जी पाया गया, बल्कि उस पर किए गए उपजिलाधिकारी सदर के हस्ताक्षर भी नकली निकले। मामले में तहसील प्रशासन की ओर से थाना किला में रिपोर्ट दर्ज कराई गई है। सदर तहसील के नायब नाजिर अनमोल रस्तोगी ने बताया कि जखीरा निवासी मो. आरिफ ने पारिवारिक सदस्यता प्रमाण पत्र को चरखी मिली। इसके अलावा किला छावनी में शिया मदरसे के पीछे बगिया में शीशा लेपित मांझा बनाते हुए पुलिस ने मुशाहिद खान को गिरफ्तार किया।

- लेखपाल की जांच में खुलासा, एसडीएम के हस्ताक्षर भी निकले फर्जी
- सदर तहसील के नायब नाजिर ने किला थाने में दर्ज कराई रिपोर्ट

में हो चुकी है। उसने पारिवारिक सदस्यता प्रमाण पत्र बनवाने के लिए अफरोज को 1500 रुपये दिए थे। कई दिन बीत जाने के बाद जब उन्होंने अफरोज से प्रमाण पत्र मांगा तो उसने एक प्रमाण पत्र दे दिया, लेकिन जब लेखपाल ने प्रमाण पत्र देखा तो पता लगा कि वह फर्जी है। उस पर उपजिलाधिकारी सदर के हस्ताक्षर भी गलत हैं। सदर तहसील के नायब नाजिर की तहरीर पर किला थाना क्षेत्र निवासी जखीरा छप्पर वाली मस्जिद निवासी अफरोज के खिलाफ किला पुलिस ने रिपोर्ट दर्ज की है।

अमेजन से मंगाया था फोन, निकला साबुन

विधि संवाददाता, बरेली

अमृत विचार: अमेजन से ऑनलाइन मोबाइल मांगने पर उपभोक्ता को सीलबंद डिब्बे में साबुन मिला। शिकायत करने के बाद भी कंपनी ने समस्या का निस्तारण नहीं किया था। जिला उपभोक्ता विवाद प्रतिष्ठान आयोग द्वितीय अध्यक्ष दीपक कुमार विपदी व सदस्य दिनेश कुमार गुप्ता की पीठ ने बेंगलुरु कर्नाटक स्थित अमेजन ऑनलाइन डिस्ट्रीब्यूशन सर्विस के विरुद्ध एकपक्षीय आदेश कर उपभोक्ता को 45 दिनों के अंदर मोबाइल की कीमत 61,999 रुपये और 20 नवम्बर 2024

- जिला उपभोक्ता विवाद प्रतिष्ठान आयोग ने लगाया जुर्माना, कंपनी ने नहीं किया था समस्या का निस्तारण
- सिद्धार्थ नगर निवासी केतन ने अपने वकील के जरिये आयोग में वाद किया था दायर

से 7 प्रतिशत ब्याज के साथ अदा करने का आदेश दिया है। सिद्धार्थ नगर निवासी केतन सक्सेना ने अपने वकील धीरज सक्सेना के जरिये आयोग में वाद दायर किया था। कंपनी ग्राहक को शारीरिक व मानसिक क्षति के एवज में 30 हजार तथा वाद व्यय 10 हजार रुपये भी अतिरिक्त अदा करेगी।

घर के बाहर खड़ी बाइक में लगाई आग

बरेली, अमृत विचार : जिला शाहजहांपुर के खिरनी बाग निवासी मनमोहन सक्सेना ने बताया कि वह वर्तमान समय में कटरा चांद खां में अजय गुप्ता के मकान में किराये के मकान में रह रहा है। दो युवक 26 जनवरी की रात में मुंह पर कपड़ा बांधकर आए और घर के बाहर खड़ी बाइक पर पेट्रोल डालकर आग लगा दी। घर के गेट पर भी आग लगाने का प्रयास किया। उसके बाद आरोपी मौके से फरार हो गए। पीड़ित ने बताया कि घटना गली में लगे सीसीटीवी कैमरे में कैद हो गई। पीड़ित ने बारादरी थाने में तहरीर दी है। पुलिस ने तहरीर के आधार पर मामले की जांच शुरू कर दी है।

कार्यालय संवाददाता, बरेली

अमृत विचार : शादी के दो माह बाद युवक का शव कमरे में लटकता हुआ मिला। इसके बाद परिवार के लोगों ने पत्नी पर प्रताड़ित करने का आरोप लगाया। पोस्टमार्टम में युवक की मौत गला दबाकर हत्या करने की बात सामने आई। इज्जतनगर पुलिस ने पत्नी समेत अन्य ससुरालियों पर रिपोर्ट दर्ज करके मामले की जांच शुरू कर दी है।

इज्जतनगर थाना क्षेत्र की गिरजाशंकर कालोनी निवासी जितेंद्र (33 वर्ष) का शव सोमवार को फंदे पर लटकता हुआ मिला। सूचना पर पुलिस मौके पर पहुंची और शव को उतार कर पोस्टमार्टम के लिए भेजा गया। अब पोस्टमार्टम रिपोर्ट आने के बाद पता चला कि जितेंद्र की गला दबाकर हत्या की गई है। परिजनों ने आरोप लगाया कि पत्नी ज्योति से जितेंद्र का झगड़ा होता



मृतक जितेंद्र

- कमरे में लटका मिला था आईवीआरआई कर्मी का शव पोस्टमार्टम रिपोर्ट में गला दबाकर हत्या की पुष्टि
- परिजनों का आरोप, पत्नी ज्योति से जितेंद्र का होता रहता था झगड़ा
- इज्जतनगर पुलिस ने पत्नी समेत ससुरालियों पर रिपोर्ट दर्ज करके शुरू की मामले की जांच

रहता था। बीती 25 नवंबर को दोनों ने अपनी पसंद से शादी की थी।

- कमरे में लटका मिला था आईवीआरआई कर्मी का शव पोस्टमार्टम रिपोर्ट में गला दबाकर हत्या की पुष्टि
- परिजनों का आरोप, पत्नी ज्योति से जितेंद्र का होता रहता था झगड़ा
- इज्जतनगर पुलिस ने पत्नी समेत ससुरालियों पर रिपोर्ट दर्ज करके शुरू की मामले की जांच

इटावा का था मूल निवासी मृतक जितेंद्र आईवीआरआई में कर रहा था नौकरी

जनपद इटावा के थाना उसराहार के भाऊपुरा निवासी जितेंद्र के भाई अजय कुमार ने बताया कि ज्योति ने संपति हड़पने के लिए प्रेम जाल में फंसाकर विवाह किया था। उसका भाई आईवीआरआई में सविदा पर कार्य करता था। शादी के बाद उसका भाई पत्नी ज्योति के साथ इज्जतनगर क्षेत्र में किराये के मकान में रहता था। आरोप है कि शादी के बाद से ही ज्योति और उसके परिजन पेटुक जमीन बेवकर बरेली में मकान और कार खरीदने के लिए प्रताड़ित करने लगे। उन्होंने जब ज्योति से जमीन बेचने का विरोध किया तो वह उन्हें दहेज के मुकदमे में फंसाने की धमकी देने लगी। इसके बाद उन्हें 26 जनवरी को सूचना मिली उनके भाई ने सुसाइड कर लिया है। इज्जतनगर पुलिस ने पत्नी ज्योति, ससुर कालीचरन, सास चमेली और साले दीपक पर रिपोर्ट दर्ज की है।

काशी विश्वनाथ एक्स. में किन्नरों का हंगामा, यात्रियों से मारपीट, रुपये छीने

बरेली, अमृत विचार : काशी विश्वनाथ एक्सप्रेस में किन्नरों ने रुपये न देने पर यात्रियों से मारपीट की। कई यात्रियों से रुपये छीन लिए। सोमवार को दोपहर 1:36 बजे वाराणसी से चलने के बाद काशी विश्वनाथ एक्सप्रेस रात 12:37 बजे बरेली जंक्शन आई थी। लखनऊ-बरेली के बीच ट्रेन के आरक्षित कोचों में किन्नरों ने उत्थात मचाया। किन्नर यात्रियों से वसूली करते रहे। कुछ यात्रियों से रुपये भी छीन लिए। ट्रेन के बरेली पहुंचने से पहले कन्ट्रोल रूम को आरक्षित श्रेणी के कोचों में किन्नरों की इस हरकत के बारे में मालूम हुआ। इसके बाद ट्रेन में हर्दोई, शाहजहांपुर और बरेली में चेकिंग की गई। गाड़ी के बरेली से छूटने के बाद रामपुर में भी जीआरपी और आरपीएफ ने चेकिंग की, लेकिन यात्रियों से रुपये छीनने और उनको पीटने के आरोपी किन्नर हाथ नहीं लगे।

कहा-सुनी के बाद मदरसे के छात्र को बेरहमी से पीटा

बरेली, अमृत विचार : दरगाह आला हजरत स्थित मदरसे में पढ़ने वाले छात्र के साथ कुछ लोगों ने मारपीट की। छात्र की तहरीर पर कोतवाली पुलिस ने रिपोर्ट दर्ज करके मामले की जांच शुरू कर दी है।

शीशगढ़ थाना क्षेत्र के लखा गांव निवासी मोहम्मद तसलीम रजा ने बताया कि वह दरगाह आला हजरत स्थित मदरसा मंजरे इस्लाम में पढ़ाई करता है। हॉस्टल में रहने वाले अल्टमश से 22 जनवरी को कहा-सुनी हो गई थी। इसके बाद मदरसे के शिक्षक ने डॉट-डपटकर मामले को शांत करा दिया था। आरोप है कि 25 जनवरी को वह पढ़ रहा था। तभी एक लड़का फातिहा पढ़ने की बात कहकर उसे बुलाकर

- विरोध करने पर आरोपियों ने दी जान से मारने की धमकी
- शिकायत पर कोतवाली पुलिस ने दर्ज की रिपोर्ट
- पुलिस बोली- मामले की जांच की जा रही

ले गया। जहां पर पहले से ही तीन-चार अन्य लड़के खड़े थे। उन्होंने गालियां देकर मारपीट शुरू कर दी। इसमें उसे काफी चोट आई है। आरोपियों ने उसे जान से मारने की भी धमकी दी है। कोतवाली पुलिस ने तहरीर के आधार पर अल्टमश, नदीम और तीन से चार अज्ञात लोगों के खिलाफ रिपोर्ट दर्ज कर ली है। पुलिस के अनुसार मामले की जांच की जा रही है।

नाबालिग संग दुष्कर्म के आरोपी की जमानत अर्जी खारिज

विधि संवाददाता, बरेली, अमृत विचार: नाबालिग लड़की (17) का अपहरण करके दुष्कर्म करने के आरोपी थाना इज्जतनगर के तुलाशेरपुर निवासी विशाल वाल्मीकि की जमानत अर्जी स्पेशल जज जॉक्सो एक्ट कोर्ट हेमेट्र कुमार सिंह ने खारिज कर दी। सरकारी वकील सरनाम सिंह ने बताया कि पीड़िता के पिता ने थाना फरीदपुर में तहरीर देकर बताया था कि वह रिश्तेदार की शादी में गया हुआ था। 6 जून 2025 में किसी समय रात में ही वृद्ध घर से चली गयी थी। पीड़िता ने अपने बयान में बताया कि उसकी दोस्त का भाई घर आया कोल्डड्रिंक पिलाई जिससे नशा हो गया और अपने साथ घर ले गया।



सिटी ब्रीफ

नईम अहमद कुश्ती प्रतियोगिता के फील्ड ऑफिसर नियुक्त

बरेली अमृत विचार : पीएम श्री राजकीय इंटर कॉलेज के शारीरिक शिक्षक और मंडलीय क्रीड़ा सचिव नईम अहमद को नई दिल्ली में 30 जनवरी से 3 फरवरी तक आयोजित होने वाली अंडर-14 बालक और बालिका वर्ग की 69 वीं राष्ट्रीय विद्यालयी कुश्ती प्रतियोगिता के लिए स्कूल गेम्स फेडरेशन ऑफ इंडिया की ओर से फील्ड ऑफिसर नियुक्त किया गया। वह इससे पहले भी दर्जनों राष्ट्रीय विद्यालयी खेल प्रतियोगिताओं में फील्ड ऑफिसर के रूप में योगदान दे चुके हैं। इस उपलक्ष्य पर संयुक्त शिक्षा निदेशक राकेश कुमार, मंडलीय उप शिक्षा निदेशक मुन्ने अली, डीआईओएस डॉ. अजीत कुमार, प्रधानाचार्य आम प्रकाश राय, उप-प्रधानाचार्य कुसुम लता राजपूत, उप-प्रधानाचार्य डॉ. गजमन सिंह आदि ने उन्हें बधाई दी है।



प्राचीन इतिहास एवं संस्कृति विभाग की अध्यक्ष बनीं डॉ. प्रिया

बरेली, अमृत विचार : एमजेपी रुहेलखंड विश्वविद्यालय के प्राचीन इतिहास एवं संस्कृति विभाग के विभागाध्यक्ष का पद प्रो. श्याम बिहारी लाल के निधन से रिक्त हो गया था। मंगलवार को कुलपति प्रो. केपी सिंह के आदेश पर कुलसचिव हरीश चंद ने डॉ. प्रिया सक्सेना को विभाग का विभागाध्यक्ष नियुक्त किया। वहीं, केंद्रीय पुस्तकालय के पुस्तकालय अध्यक्ष का अतिरिक्त प्रभार प्रो. संजय मिश्रा को दिया गया।

विकसित भारत युवा संसद और युवा कनेक्ट कार्यक्रम कल से

बरेली, अमृत विचार : भारत सरकार के युवा कार्यक्रम एवं खेल मंत्रालय की ओर से एमजेपी रुहेलखंड विश्वविद्यालय में 29 जनवरी को सुबह 10 बजे से विकसित भारत युवा संसद और 30 जनवरी को युवा कनेक्ट कार्यक्रम एमबीए सभागार में होगा।

सब-जूनियर बालक वालीबॉल के ट्रायल आज

बरेली, अमृत विचार : खेल निदेशालय की ओर से प्रदेश स्तरीय समन्वय बालक और बालिका वर्गों की सब-जूनियर वालीबॉल प्रतियोगिता का आयोजन किया जाएगा। बालक वर्ग की प्रतियोगिता 2 से 5 फरवरी तक लखनऊ में और बालिका वर्ग की प्रतियोगिता 7 से 10 फरवरी तक आगरा में होगी। प्रतियोगिता के लिए बरेली मंडल की टीम का चयन ट्रायल के माध्यम से किया जाएगा। बालक वर्ग के लिए स्पॉटर्स स्टेडियम में जिला स्तरीय 28 जनवरी और मंडल स्तरीय ट्रायल 29 जनवरी को आयोजित किए जाएंगे। जबकि बालिका वर्ग के लिए जिला स्तरीय 30 जनवरी को और मंडल स्तरीय ट्रायल 31 जनवरी को आयोजित होगा।

शिविर में 63 लोगों ने रक्तदान किया

बरेली, अमृत विचार : गणतंत्र दिवस पर नाथ गंगरी रक्तदान सेवा ट्रस्ट की ओर से रामपुर बाग स्थित आनंद आश्रम में रक्तदान शिविर का आयोजन हुआ, जिसमें 63 लोगों ने रक्तदान किया। इससे पहले शिविर का उद्घाटन संस्था के संरक्षक सर्वेश वर्मा ने किया। संस्था के संस्थापक एवं सचिव रामश्रीष, निदेशक ब्रजेश तिवारी, अध्यक्ष अनूप किशोर शर्मा, रविंद्र कुमार, आभा, श्री निवास यादव, आदित्य शुक्ला, देवांशु यादव, राज कश्यप, आलोक कुशवाहा आदि मौजूद रहे।

भोजन वितरण के साथ बांटे कंबल, गर्म कपड़े

बरेली, अमृत विचार : परसाखेड़ा स्थित हनुमान मंदिर में सृजन वेलफेयर सोसाइटी की ओर से मंगलवार को जरूरतमंद लोगों और श्रमिकों के लिए शिविर लगाकर कपड़े और कंबल के साथ भोजन वितरित किया गया। संगठन की अध्यक्ष डॉ. दीक्षा सक्सेना ने बताया कि सोसाइटी ने भोजन वितरण कैप का आयोजन किया। श्रमिकों और जरूरतमंद लोगों को कंबल और गर्म कपड़े भी वितरित किए गए। संरक्षक राजीव सक्सेना ने कहा कि लोगों की मांग पर गर्म कपड़े और कंबल वितरित किए गए हैं। रविंद्र शर्मा, अमित गौड़, रविंद्र शर्मा, दीपक शर्मा, हरीश गंगवार, दिलीप पाठक, सोम्या स्वामी, रचना भदौरिया, राहुल प्रभू, प्रशान्त अग्रवाल, आशीष खंडेलवाल उपस्थित रहे।

अवनी ने हैजल को हराकर जीता खिताब गणतंत्र दिवस पर आयोजित प्रतियोगिता में टेनिस खिलाड़ियों ने अपनी प्रतिभा का प्रदर्शन किया

कार्यालय संवाददाता, बरेली

अमृत विचार : गणतंत्र दिवस के उपलक्ष्य में आई लॉन टेनिस अकादमी की ओर से केशलता लॉन टेनिस अकादमी में सोमवार को आयोजित प्रतियोगिता में जूनियर खिलाड़ियों ने खेल का शानदार प्रदर्शन किया। खिलाड़ियों के बीच रोमांचक मुकाबले देखने को मिले।

प्रतियोगिता में प्रणव, आरशभ, रितिश, स्नेहा, तहजीब, अनैशा, मन्मत एवं तेजेश ने उत्कृष्ट खेल का प्रदर्शन करते हुए स्वर्ण पदक प्राप्त किया। यशवीर, ध्रुव, वेदांत, हृदय, ओजस, अविा, कबीर एवं नन्तारा ने रजत पदक हासिल किया। निकुंज, वीरत, सायशा, यशिका, श्रेया, जैनीथ, अद्विक, देवित, रॉबिन, अभय एवं अभिनव ने कांस्य पदक अपने नाम किया।

समापन पर डॉ. वरुण अग्रवाल ने खिलाड़ियों को पदक एवं ट्रॉफी



मेडल के साथ विजेता खिलाड़ी, साथ में कोच व अन्य।

● अमृत विचार

बालिका वर्ग

तक्षिका ने प्रार्थना को 7-6 के स्कोर से, हैजल ने रिशिता को 2-0 के स्कोर से, समाधरा ने स्नेहा को 2-1 के स्कोर से, अवनी ने अध्या को 7-5 के स्कोर से हराया। फाइनल मुकाबले में अवनी हैजल को हराकर विजेता का खिताब अपने नाम किया।

प्रदान कर सम्मानित किया। आयोजन में ट्रॉफी दे डायरेक्टर

एकलव्य ने आयु को हराया

एकलव्य ने आयु को 6-0 से, शंभु ने तनु को 6-4 से, यश ने नवनीत को 6-2 से, अंश ने प्रिस को 6-2 से, सूरज ने विवेक को 6-3 से, सूरज ने शिवम को 6-4 से पराजित किया। फाइनल मुकाबले में पुनीत ने गीतांश को 4-3 के स्कोर से पराजित कर खिताब अपने नाम किया। पुरुष डबल्स वर्ग के पहले सेमीफाइनल में शिवम और पुनीत की जोड़ी ने सौरव व सूरज की जोड़ी को 10-5 के स्कोर से पराजित किया। दूसरे सेमीफाइनल में निमिश और गौरव की जोड़ी ने अनिरुद्ध और शुभम को 6-2 के स्कोर से पराजित कर फाइनल में प्रवेश किया। फाइनल में निमिश और गौरव की जोड़ी ने शिवम व पुनीत की जोड़ी को 6-3 के स्कोर से हराकर विजेता का खिताब अपने नाम किया।

अंशु पाल सिंह, रेफरी शुभम सिंह, शिवम ठाकुर और पुनीत कुमार प्रिस शर्मा, तनु सिंह, अंश सिंह, का योगदान रहा।

रक्तदान जीवन बचाने का सबसे बड़ा मानवीय कार्य

कार्यालय संवाददाता, बरेली

अमृत विचार : गणतंत्र दिवस पर रोहिलखंड मेडिकल कॉलेज के ब्लड सेंटर पर सामूहिक रक्तदान शिविर का आयोजन हुआ, जिसका शुभारंभ मुख्य अतिथि मुख्य कार्यकारी अधिकारी कैटोनेमेट बोर्ड डॉ. तनु जैन और बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल और कुलपति डॉ. लता अग्रवाल ने दीप प्रचलन कर किया। शिविर में विश्वविद्यालय के विभिन्न संकायों, छात्रों एवं स्टाफ सदस्यों सहित 40 से अधिक लोगों ने रक्तदान किया। अतिथियों ने रक्तदाताओं को प्रमाणपत्र वितरित कर उनका उत्साहवर्धन किया। मुख्य अतिथि डॉ. तनु जैन ने कहा कि रक्तदान मरीजों का जीवन



रक्तदान शिविर के दौरान अतिथि, कुलाधिपति डॉ. केशव अग्रवाल, कुलपति डॉ. लता अग्रवाल व अन्य।

● अमृत विचार

● रोहिलखंड मेडिकल कॉलेज में ब्लड सेंटर में रक्तदान शिविर आयोजित

शिविर आयोजन टीम को सफल आयोजन के लिए बधाई दी और रक्तदाता प्रमाणपत्र वितरित किए।

● रोहिलखंड मेडिकल कॉलेज में ब्लड सेंटर में रक्तदान शिविर आयोजित

शिविर आयोजन टीम को सफल आयोजन के लिए बधाई दी और रक्तदाता प्रमाणपत्र वितरित किए।

प्राचार्य डॉ. शरद सेठ, चिकित्सा अधीक्षक डॉ. अभिनव श्रीवास्तव और पैथोलॉजी विभागाध्यक्ष प्रो. डॉ. नितेश मोहन, डॉ. दीपक उपाध्याय, ब्लड बैंक इंचार्ज डॉ. विद्या, डॉ. जितेंद्र मल, पीजी छात्र-छात्राएं आदि उपस्थित रहे।

सर्वाइकल कैंसर महिलाओं में होने वाला एक गंभीर लेकिन रोकथाम योग्य रोग



कैंसर जागरूकता कार्यक्रम में मौजूद छात्र-छात्राएं और शिक्षक।

● अमृत विचार

कार्यालय संवाददाता, बरेली

अमृत विचार : विश्व सर्वाइकल कैंसर जागरूकता के उपलक्ष्य में रोहिलखंड मेडिकल कॉलेज एवं अस्पताल की गायनी ओपीडी में मंगलवार सुबह 11 बजे जागरूकता कार्यक्रम का आयोजन हुआ।

जिसका उद्देश्य महिलाओं को सर्वाइकल कैंसर की रोकथाम, समय पर जांच और उपचार के प्रति जागरूक करना रहा कार्यक्रम प्राचार्य डॉ. शरद सेठ, सक्रिय मेडिकल सुपरिटेण्डेंट डॉ. अभिनव और नर्सिंग अधीक्षक पूनम आजाद के मार्गदर्शन में संपन्न हुआ।

● रोहिलखंड मेडिकल कॉलेज में कैंसर जागरूकता कार्यक्रम

प्राचार्य डॉ. शरद सेठ ने कहा कि सर्वाइकल कैंसर महिलाओं में होने वाला एक गंभीर लेकिन रोकथाम योग्य रोग है। समय पर जांच और जागरूकता से इससे होने वाली मृत्यु दर को काफी हद तक कम किया जा सकता है।

मेडिकल सुपरिटेण्डेंट डॉ. अभिनव ने कहा कि परिवार की सुरक्षा केवल महिलाओं की जिम्मेदारी नहीं है, बल्कि पुरुषों को भी आगे आकर महिलाओं का सहयोग करना चाहिए, ताकि पूरा परिवार स्वस्थ और सुरक्षित

रह सके। उन्होंने नियमित स्वास्थ्य जांच को जीवनशैली का हिस्सा बनाने पर जोर दिया। डॉ. निपुनिका ने सर्वाइकल कैंसर की रोकथाम, स्क्रीनिंग प्रक्रिया और एचपीवी वैक्सीन के महत्व के बारे में बताया। वहीं, गायनी विभाग की प्रोफेसर डॉ. त्रिप्ती गुप्ता ने युवतियों और महिलाओं को सर्वाइकल कैंसर से बचाव के लिए आवश्यक सावधानियों, स्वच्छता और नियमित जांच के बारे में जानकारी दी। इस दौरान नर्सिंग छात्रों और स्टाफ की ओर से रोल प्ले प्रस्तुत कर महिलाओं को सरल और प्रभावी तरीके से जागरूक किया गया।

बारिश व ओलावृष्टि से बढ़ी ठंड, छूटी कंपकंपी

कार्यालय संवाददाता, बरेली

अमृत विचार : जिले में मंगलवार को मौसम ने दिनभर करवट बदली। सुबह के समय हल्की ठंड के बीच धूप निकलने से लोगों को कुछ राहत मिली, लेकिन दोपहर होते-होते आसमान में बादल छा गए। शाम के समय तेज बारिश शुरू हो गई। कुछ इलाकों में ओलावृष्टि भी हुई। इससे जनजीवन प्रभावित हुआ।

अधिकतम 21 और न्यूनतम तापमान 6.1 डिग्री सेल्सियस दर्ज किया गया। मंगलवार सुबह के समय ठंड का असर बढ़ा। दोपहर से देर रात तक हुई बारिश से ठंड बढ़ गई। मौसम विभाग के वरिष्ठ वैज्ञानिक अतुल कुमार ने बताया

● बुधवार को भी बारिश के आसार, तापमान में हल्की बढ़ोतरी का अनुमान



बारिश से बचने को छाता लगाई बच्ची।

कि पूर्वानुमान के अनुसार अगले 24 घंटों में बादलों की आवाजाही बनी रहने के साथ कहीं-कहीं



मंगलवार दोपहर बारिश में भीगते हुए घर को जाते लोग।

● अमृत विचार

हल्की बारिश और गरज-चमक की संभावना है। तापमान में भी हल्की बढ़ोतरी देखने को मिलेगी।

मौसम में इस बदलाव को देखते हुए आमजन को सतर्क रहने की सलाह दी गई है।

गणतंत्र दिवस पर बार पदाधिकारियों ने ली शपथ



शपथ ग्रहण कार्यक्रम में मौजूद पदाधिकारी व अतिथि।

● अमृत विचार

विधि संवाददाता, बरेली

अमृत विचार: गणतंत्र दिवस पर कचहरी स्थित बार सभागार पर एसोसिएशन अध्यक्ष मनोज कुमार हरित ने संयुक्त रूप से ध्वजारोहण किया। नवनिर्वाचित पदाधिकारियों ने शपथ लेकर पदभार ग्रहण किया। जिला जज प्रदीप कुमार सिंह ने कहा कि बार व बेंच को आपसी समन्वय से समस्याओं का हल निकालने के लिए प्रयासरत रहना चाहिए।

जिला विधिक सेवा प्राधिकरण से भी भरपूर सहयोग दिलाने का आश्वासन दिया। बार एसोसिएशन अध्यक्ष मनोज कुमार हरित, सचिव

दीपक पाण्डेय, वरिष्ठ उपाध्यक्ष जयपाल सिंह, उपाध्यक्ष हुलासी राम, संयुक्त सचिव प्रकाशन शांतनु मिश्र संयुक्त सचिव पुस्तकालय सौरभ अग्निहोत्री, संयुक्त सचिव प्रशासन रोहित कुमार, वरिष्ठ कार्यकारिणी की दीप्ति सक्सेना, अजय मौय, नाजमा परवीन, आदित्य सक्सेना, गायत्री, लोकनाथ, कनिष्ठ कार्यकारिणी के हेमंत सिंह, पूजा जागवानी, विनीत प्रकाश, रविकर यादव, राहुल कुमार, रोहित गंगवार ने पद की शपथ ली। अधिवक्ताओं व बच्चों ने सांस्कृतिक प्रस्तुति दी। राजीव जयपति, जगदीश शरण राठौर, उदयवीर सिंह, शीलम कन्नौजिया, मोबीन अंसारी, नफीस अंसारी आदि मौजूद रहे।

साजिशन मुकदमे का आरोप, धरना-प्रदर्शन

कार्यालय संवाददाता, बरेली

अमृत विचार: नाले में गिरने से बच्ची की मौत के मामले में भोजीपुरा की ग्राम पंचायत रहपरा करीम बख्श के प्रधान पति राम किशोर सहित दो लोगों के खिलाफ दर्ज मुकदमे ने तूल पकड़ लिया है। भोजीपुरा ब्लॉक परिसर में ग्राम पंचायत अधिकारी संगठन के पदाधिकारियों, ब्लॉक के सभी ग्राम प्रधानों और कर्मचारियों ने एकजुट होकर दर्ज प्राथमिकी के खिलाफ मंगलवार को जोरदार धरना प्रदर्शन किया। प्रदर्शनकारियों ने इसे पंचायत चुनाव को देखते हुए साजिशन कार्रवाई बताते हुए प्रशासन पर गंभीर सवाल खड़े किए। प्रधान संघ भोजीपुरा के ब्लॉक अध्यक्ष कुलवंत सिंह ने कहा कि यदि प्रशासन ने जल्द निर्णय

● प्रधान पति समेत दो पर दर्ज रिपोर्ट के खिलाफ एकजुट हुए प्रधान और कर्मचारी



भोजीपुरा ब्लॉक परिसर में धरना देते प्रधान व अन्य।

● अमृत विचार

नहीं लिया तो आंदोलन को जिला स्तर तक ले जाया जाएगा। इसकी जानकारी अखिल भारतीय प्रधान संघ के जिलाध्यक्ष सुधीश पाण्डेय को दे दी गई है। ग्राम पंचायत विकास अधिकारी संघ के प्रांतीय महामंत्री जितेंद्र गंगवार ने कहा कि संबंधित नाला दो वर्ष पूर्व ही बन

चुका था, जिसे ग्रामीणों ने स्वयं पाट दिया था और उसकी गहवाई महज डेढ़ फीट थी। सर्वेश मौय, रामकुमार गंगवार, सोहेल खान, राम निवास गंगवार, सद्दाम हुसैन, नरेश गंगवार, यासीन, राधा यादव, पीतम राय सहित बड़ी संख्या में प्रधान और कर्मचारी मौजूद रहे।



सिटी डायरी

महाराजा अग्रसेन महाविद्यालय में डिजिटल पुस्तकालय का उद्घाटन



बरेली, अमृत विचार : महाराजा अग्रसेन महाविद्यालय में गणतंत्र दिवस पर मुख्य अतिथि कैट विधायक संजीव अग्रवाल रहे। इस अवसर पर महाराजा अग्रसेन शिक्षा समिति के अध्यक्ष अनिल कुमार अग्रवाल, महामंत्री शशि भूषण अग्रवाल, प्राचार्य सौरभ अग्रवाल की उपस्थिति में ध्वजारोहण हुआ। डिजिटल पुस्तकालय का उद्घाटन भी किया, जिसे विद्यार्थियों के लिए शैक्षणिक संसाधनों को सुलभ बनाने की दिशा में महत्वपूर्ण कदम बताया गया। कैट विधायक ने कहा कि मौलिक अधिकारों का जिम्मेदारीपूर्वक उपयोग कर देश को विकसित राष्ट्र बनाना प्रत्येक नागरिक का दायित्व है। अध्यक्ष अनिल कुमार अग्रवाल ने छात्र-छात्राओं को जीवन में अनुशासन बनाए रखने की सीख दी। स्वयं पोर्टल पर उत्कृष्ट प्रदर्शन के लिए भूगोल विभाग के प्रवक्ता तरुण पाण्डेय को सम्मानित किये। संचालन प्रवक्ता आरती बंसल ने किया।



शिविर में 161 मरीजों कराया चेकअप

बरेली, अमृत विचार : रोहिलखंड मेडिकल कॉलेज एवं हास्पिटल की ओर से मंगलवार को निशुल्क नेत्र व दंत चिकित्सा शिविर का आयोजन सामुदायिक स्वास्थ्य केंद्र बहेड़ी में किया गया। शिविर में 161 मरीजों ने अपना चेकअप कराया। इसमें नेत्र के 110, दांतों के 51 मरीज शामिल रहे। वहीं, 11 मरीजों को मोतियाबिंद ऑपरेशन करने की सलाह दी गई। हास्पिटल की ओर से मरीजों का मोतियाबिंद का ऑपरेशन निशुल्क किया जाएगा।

नासा के शोधकर्ता ने इन्वर्टिस विश्वविद्यालय में साझा किए अनुभव

बरेली, अमृत विचार : इन्वर्टिस विश्वविद्यालय के मानविकी एवं व्यवहार विज्ञान विभाग की ओर से अतिथि व्याख्यान का आयोजन हुआ। मुख्य वक्ता इन्वर्टिस विश्वविद्यालय के पूर्व छात्र और नासा के अतिथि शोधकर्ता डॉ. अमीश कुमार गौतम रहे। कार्यक्रम कुलाधिपति डॉ. उमेश गौतम और प्रति कुलाधिपति पार्थ गौतम के निदेशन में संपन्न हुआ। डॉ. अमीश कुमार गौतम वर्तमान में यूनिवर्सिटी ऑफ कैलिफ़ोर्निया में कार्यरत हैं। वे इस समय नासा की पिकासो परियोजना से जुड़े हैं। उन्होंने अपने जीवन, पढ़ाई के तरीकों एवं परीक्षा की तैयारी के अनुभवों को छात्रों के साथ साझा किया। करियर के दौरान आई चुनौतियों और संघर्षों के बारे में भी बात की। प्रो. पीपी सिंह, प्रो. आरके शुक्ला, डॉ. एसके जैन आदि उपस्थित रहे।



नासा के शोधकर्ता ने इन्वर्टिस विश्वविद्यालय में साझा किए अनुभव

